



## Klaksvíkar Býráð

**Dagfesting:** 28.05.2015 kl. 17:30  
**Málnr.:** 13/00245 (Gerðabók)

**Nevndarlimir:** Jógvan Skorheim, Gunvá við Keldu, Óluva Klettskarð, Jóhann Lützen, Signhild V. Johannesen, Eyðstein Ó. Poulsen, Elsebeth Mercedes Gunnleygsdóttur, Atli S. Justinussen og Herfrí J. Sørensen.

**Vara limir:** Karl Marius Poulsen fyri Steinbjørn O. Jacobsen og Beinta Klakstein fyri Kristian Eli Zachariasen.

**Onnur:** Tummas T. Eliassen, kommunustjóri  
**Nevndarskrivari:** Jensa Anthoniussen, stjórnarskrivari

<b>Málsyvirlit</b>		
<b>Til viðgerðar</b>		
<a href="#">42/15</a>	15/00498-8	Býráðslimur burturstaddur - Kristian Eli Zachariasen
<a href="#">43/15</a>	15/00514-2	Býráðslimur burturstaddur – Steinbjørn O. Jacobsen
<a href="#">44/15</a>	15/00487-4	Val av limum í hýrúvogsnevnd býráðsins
<a href="#">45/15</a>	15/00436-22	Ung í arbeiði 2015
<a href="#">46/15</a>	15/00135-4	Íløgustuðul til grunnin Spinnaríið
<a href="#">47/15</a>	15/00270-1	Akfar til gongubreytartoymið - <i>flt. ml. konti, seinna viðgerð</i>
<a href="#">48/15</a>	15/00314-1	Roknskapur og grannskoðanarprotokoll 2014 - Klaksvíkar kommuna

### 42/15

#### **15/00498 Býráðslimur burturstaddur - Kristian Eli Zachariasen**

Viðgjørt av	Fundardagur	Málnr.	Váttað
1 Klaksvíkar Býráð	28.05.2015	42/15	

#### **Frágreiðing um málið:**

Kristian Eli Zachariasen, býráðslimur, hevur í telduposti 21. mai 2015 boðað frá, at hann verður burturstaddur í tíðarskeiðinum 21. mai til 4. juni og fær tí ikki møtt til býráðsfundin 28. mai 2015. Hann biður samstundis um, at næstvalda á listanum fær fundarboð til hendan býráðsfundin.

#### **Lógargrundarlag:**

Kommunustýrslógin, §18, stk. 2.

**Tilmæli:**

Mælt verður til, at Beinta Klakstein, ið er næstvald á valevnislistanum, tekur sæti í býráðnum á fundinum 28. mai 2015 fyri Kristian Eli Zachariassen.

**Býráðsins samtykt 28-05-2015:**

Tilmælið samtykt, og Beinta Klakstein tók sæti fyri Kristian Eli Zachariassen.

**43/15****15/00514 Býráðslimur burturstaddur - Steinbjørn O. Jacobsen**

Viðgjørt av	Fundardagur	Málnr.	Váttað
1 Klaksvíkar Býráð	28.05.2015	43/15	

**Frágreiðing um málið:**

Steinbjørn O. Jacobsen, býráðslimur, hevur í telduposti 26. mai 2015 boðað frá, at hann verður burturstaddur í tíðarskeiðinum 26. mai til 9. juni og fær tí ikki møtt til býráðsfundin 28. mai 2015. Hann biður samstundis um, at næstvaldi á listanum fær fundarboð til hendan býráðsfundin.

**Lógargrundarlag:**

Kommunustýrisslógin, §18, stk. 2.

**Tilmæli:**

Mælt verður til, at Karl Marius Poulsen, ið er næstvaldur á valevnislistanum, tekur sæti í býráðnum á fundinum 28. mai 2015 fyri Steinbjørn O. Jacobsen.

**Býráðsins samtykt 28-05-2015:**

Tilmælið samtykt, og Karl Marius Poulsen tók sæti fyri Steinbjørn O. Jacobsen.

**44/15****15/00487 Val av limum í hýruvogsnevnd býráðsins**

Viðgjørt av	Fundardagur	Málnr.	Váttað
1 Klaksvíkar Býráð	28.05.2015	44/15	

**Frágreiðing um málið:**

Sambært kunngerð nr. 33 frá 30. mars 1983 um standard hýruvogsreglugerð, sum broytt við kunngerð nr. 139 frá 7. desember 1990 §2, stk. 1, 1. pkt. «Loyvi eftir § 1 verða givin av hýruvogsnevnd mannað við umboðum fyri býráðið og lögregluna. Aftaná at loyvið hevur verið lýst leyst, og umsóknirnar hava verið til ummælis hjá vinnufelag ella vinnurekandi».

Vanliga mannagongdin er, at býráðið staðfestir nøvnini á teimum, ið skulu manna nevndina í valskeiðinum, og í kommunustýrisslóginum, § 28, stk. 4, er ásett, at ”verður avgjørt at velja nevnd av nýggjum, stendur øll nevndin fyri vali”.



Býráðið valdi á fundi 29. jan. 2013 býráðslimirnar Jóhann Lützen, Kristian Eli Zachariasen og Atla S. Justinussen í Hýruvogsnevndina.

Vísandi til omanfyristandandi, er tað sostatt bert lögregluumboðið, sum manglar at verða valt. Samskipti hevir verið við lögregluna um hetta, og skjýtur hon upp Hanus F. Joensen, lögreglumann, at verða limur í Hýruvogsnevndini.

Málið hevir verið til kunning hjá Hýruvogsnevndini, har notat frá lögfrøðingi kommununnar er við (sí viðhefta skjal).

### **Lógargrundarlag:**

Kunngerð nr. 33 frá 30. mars 1983 um eina standard hýruvogsreglugerð, sum broytt við kunngerð nr. 139 frá 7. desember 1990 §2, stk. 1, 1. pkt.

### **Fíggjarligar avleiðingar:**

Ein limur afturat í nevndini hevir ta avleiðing eina økta samsýning. Seinastu tvey árin hava verið 2-4 fundir um árið. Sostatt er talan um í mesta lagi kr. 2.160,- um árið. Upphæddin kann broytast, um samsvarandi samsýningar broytast.

### **Tilmæli:**

Mælt verður til at manna nevndina av nýggjum og víðka hana við einum umboði fyri lögregluna. Mælt verður samstundis til, at verandi limir, Jóhann Lützen, býráðslimur, Kristian Eli Zachariasen, býráðslimur, Atli S. Justinussen, býráðslimur, halda áfram í nevndini, og at Hanus F. Joensen, lögreglumaður, kemur í nevndina umboðandi lögregluna.

### **Býráðsins samtykt 28-05-2015:**

Tilmælið samtykt, og Jóhann Lützen, Kristian Eli Zachariasen og Atli S. Justinussen, býráðslimur, og Hanus F. Joensen, lögreglumaður, manna hýruvogsnevndina tað, ið eftir er av býráðssetuni 2013-2016.

## **45/15**

### **15/00436 Ung í arbeiði - 2015**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	18.05.2015	41/15	
2 Mentanarnevndin	19.05.2015	24/15	
3 Trivnaðarnevndin "Børn & Ung"	19.05.2015	13/15	
4 Havna- og Vinnunevndin	19.05.2015	23/15	
5 Tekniska Nevnd	20.05.2015	18/15	
6 Fíggjarnevndin	26.05.2015	44/15	
7 Klaksvíkar Býráð	28.05.2015	45/15	

### **Frágreiðing um málið:**

Víst verður til skriv frá umsitingini, dagfest 12. mai 2015, har m.a. greitt verður frá eftirmeting av tiltakinum Ung í Arbeiði 2014 og um skipan av tiltakinum í 2015.

Í eftirmetingini varð mælt til, at heimasíðan skuldi útbyggjast við upplýsingum um UíA, og at tilmeldingin framyvir skuldi fara fram umvegis heimasíðuna.



Politiska skipanin hevur samtykt, at UíA aftur skal vera í 2015. Í tráð við eftirmetingina er heimasíðan nú útbygd við upplýsingum um UíA, og tilmeldingin fer fram umvegis heimasíðuna, eins og tað á umsóknarblaðnum nú er neyvri ásett um málbólk.

Málbólkurin er ung, sum búgva í Klaksvíkar kommunu og eru fylt 14 ár, áðrenn arbeiðstíðarskeiðið byrjar tann 6. juli 2015, men ikki verða fylt 17 ár, áðrenn arbeiðstíðarskeiðið er liðugt tann 14. august 2015.

Øll ung í skipanini skulu arbeiða 2 vikur á 40 tímar. Luttakaratalið verður tengt at játtanini, tvs. møguliga verður ikki arbeiði til øll, sum søkja um at verða við í UíA 15.

UíA 2015 verður eftir ætlan skipað við nøkrum fáum verkætlanum, s.s. framhald at gera gøtuna út á Borðoyanesháls, at gera gøtur í býnum, (t.d. frá Ósánni og út í Grøv) og so eisini eitt sindur av vanligum “Ung í Arbeiði”-uppgávum.

### **Fíggarligar avleiðingar:**

Í 2014 var játtanin til UíA ov lítil til ætlaða virksemd og talið av umsóknum, og varð málið tá loyst við at gera flytingar millum kontur á uml. 50 tkr. frá hvørjari nevnd til UíA, soleiðis at samlaða játtanin til UíA kom upp á uml. 500 tkr.

Við støði í hesum mælti umsitingin til í sambandi við fíggarætlanarviðgerðina 2015, at tørvur er á umleið somu játtan (500 tkr.) til UíA 15, soleiðis at UíA kann skipa arbeiðið sjálv og uttan at noyðast at endurtaka flytingar millum kontur í 2015. Á fíggarætlanini fyri 2015 eru bert avsettar kr. 6.000 meira til UíA í 2015, nevniliga kr. 236.000,-, og av tí orsök hevur Trivnaðardeildin ikki møguleika til at fremja tiltakið í 2015 einsamøll, men tørvur er á at flyta millum kontur.

Trivnaðardeildin hevur ikki heimild til at tilmæla flytingar av øðrum kontum enn teimum, hon er sett at umsita, men vísandi til politisku ætlanirnar á hesum øki, verður her sett upp uppskot til, hvussu flytingarnar millum kontu evt. kundu sæð út, fyri at fáa hetta roknistykkið at hanga saman:

Fíggarnevndin:	kr. 50.000,-
Mentanarnevndin:	kr. 50.000,-
Havna- og Vinnunevndin:	kr. 50.000,-
Tekniska nevnd:	kr. 50.000,-
<u>Umhvørvis- og Býarskipanarnevndin:</u>	<u>kr. 50.000,-</u>
Samanlagdar flytingar millum kontur:	kr. 250.000,-
<u>Verandi játtan til Ung í Arbeiði 2015:</u>	<u>kr. 236.000,-</u>
Nýggj játtan eftir flytingar millum kontur:	kr. 486.000,-

### **Lógargrundarlag:**

Kommunustýrslógin – hetta er eitt almannagagnligt tiltak, sum fevnir um allan málbólkin. Ung í Arbeiði er eitt sjálvboðið tiltak hjá kommununi, sum hevur til endamáls at venja ungdómar við arbeiði – at gera tey tilreiðar til arbeiðslívið – samstundis sum uppruna endamálið var at fremja hóskaði verkætlanir til frama fyri trivnaðin í kommununi.

### **Tilmæli:**

Mælt verður til:

- at UíA heldur fram í 2015
- at málbólkurin er ung, sum búgva í Klaksvíkar kommunu, og sum eru fylt 14 ár, áðrenn arbeiðstíðarskeiðið byrjar tann 6. juli 2015, men ikki eru fylt 17 ár, áðrenn arbeiðstíðarskeiðið er liðugt tann 14. august 2015.



- at skipa arbeiðið í ávísar verkætlanir og so nakað av vanligum arbeiði fyri ung í arbeiði.

Vísandi til omanfyri standandi, verður málið við hesum lagt fyri til politiska støðutakan.

**Nevndarsamtyktir:**

**UBN 18-05-2015:** Nevndin tekur undir við tilmælinum, men vil fakturera innanhýsis og ikki flyta millum konti.

**MeN 19-05-2015:** Nevndin tekur undir við UBN 18-05-2015.

**TrN B&U 19-05-2015:** Nevndin tekur undir við UBN 18-05-2015 og MeN 19-05-2015.

**HaVN 19-05-2015:** Nevndin tekur undir við UBN 18-05-2015 og MeN og TrN-B&U 19-05-2015 og mælir til, at onkur verkætlan hjá HaVN verður raðfest.

**TN 20-05-2015:** Nevndin tekur undir við UBN 18-05-2015, MeN 19-05-2015, TrN-B&U 19-05-2015 og HaVN 19-05-2015. Nevndin mælir til, at økið hjá TN verður raðfest.

**FíN 26-05-2015:** Nevndin tekur undir við UBN 18-05-2015, MeN, TrN B&U, HaVN 19-05-2015 og TN 20-05-2015.

**Býráðsins samtykt 28-05-2015:**

Tilmælið frá FíN 26-05-2015 einmælt samtykt.

**46/15****15/00135 Umsókn um íløgustuðul til Spinnaríið**

Viðgjørt av	Fundardagur	Málnr.	Váttað
1 Mentanarnevndin	21.04.2015	18/15	
2 Fíggjarnevndin	28.04.2015	27/15	
3 Klaksvíkar Býráð	28.05.2015	46/15	

**Frágreiðing um málið:**

Víst verður til skriv frá umsitingini, dagfest 24. mars 2015.

Grunnurin Spinnaríið hevur søkt kommununa um íløgustuðul eftir ávísam tíðarleisti. Í umsóknini stendur, at um kommunan veitir nevnda stuðul til grunnin, verður farið í holt við at projektera og bjóða út arbeiðið í 2015.

**Lógargrundarlag:**

Fíggjarætlanin

**Fíggjarligar avleiðingar:**

Tyngjan av fíggjarætlanini

**Tilmæli:**

Mælt verður frá at ganga umsóknini á mæti.

**Nevndarsamtyktir:**

**MeN 21-04-2015:** Mælt verður til, at uppskot um ætlanarskriv verður gjørt at senda grunninum fyri Spinnariíð, og at Mentanarnevndin verður kunnað um skrivið, áðrenn tað verður sent.

**FíN 28-04-2015:** Nevndin tekur undir við MeN 21-04-2015 og vísir til uppskot um treytaða tilsøgn.

**Býráðsins samtykt 28-05-2015:**

Tilmælið frá FíN 28-04-2015 einmælt samtykt.

**47/15****Akfar til gongubreytartoymið - *flt. ml. konti, seinna viðgerð***

Viðgjørt av	Fundardagur	Málnr.	Váttað
1 Tekniska Nevnd	22.04.2015	15/15	
2 Fíggjarnevndin	28.04.2015	31/15	
3 Klaksvíkar Býráð, <i>fyrri viðgerð</i>	30.04.2015	28/15	
4 Klaksvíkar Býráð, <i>seinna viðgerð</i>	28.05.2015	47/15	

**Frágreiðing um málið:**

Málið varð fyrri ferð viðgjørt av býráðnum 30. apríl 2015.

**Nevndarsamtyktir:**

**TN 22-04-2015:** Nevndin tekur undir við málinum og við neyðugu broytingini av fíggjarætlanini.

**FíN 28-04-2015:** Nevndin tekur undir við TN 22-04-2015.

**BýR 30-04-2015:** Einmælt samtykt at taka undir við TN 22-04-2015 og FíN 28-04-2015.

**Býráðsins samtykt 28-05-2015:**

Málið einmælt samtykt við seinnu viðgerð.

**48/15****15/00314 Roknskapur og grannskoðanarprotokoll 2014 - Klaksvíkar kommuna**

Viðgjørt av	Fundardagur	Málnr.	Váttað
1 Fíggjarnevndin	26.05.2015	37/15	
2 Klaksvíkar Býráð	28.05.2015	48/15	

**Frágreiðing um málið:**

Uppskot til roknskap og grannskoðanarprotokoll fyri 2014 fyri Klaksvíkar kommunu eru gjørd og latin kommununi.

Víst verður til skriv frá umsitingini, dagfest 20. mai 2015, har greitt verður frá mannagongdunum í sambandi við góðkenning av roknskapi, grannskoðanarprotokoll og val av grannskoðara.

**Lógargrundarlag:**

§ 53, stk. 2. í KSL: Til tess at landsstýrismaðurin kann røkja sínar eftirlitsskyldur við fíggarligu viðurskiftinum hjá kommununum, skulu tær lata honum grannskoðaðan roknskap innan 1. juni eftir endað fíggarár.

**Tilmæli:**

Mælt verður til, at FiN góðkennir uppskotini og beinir tey í býráðið til endaliga góðkenning og undirskrivningar (roknskapur og protokoll skulu undirskrivast av øllum býráðslimumum).

**FiN 26-05-2015:** Nevndin mælir býráðnum til at góðkenna ársroknskapin og grannskoðanarprotokollina, og at grannskoðarin heldur fram.

**Býráðsins samtykt 28-05-2015:**

Tilmælið frá FiN 26-05-2015 samtykt, og grannskoðaði ársroknskapurin fyri 2014 við tilhoyrandi grannskoðanarprotokoll góðkendur.

**FRAMMANFYRI STANDANDI MÁL ERU VIÐGJØRD Á ALMENNUM FUNDI**